

5 ta' April, 1965.

Imħallfin:

**Is-S.T.O. Prof. Sir Anthony J. Mamo, O.B.E., C.St.J., Q.C.,
B.A., LL.D., President**

Onor. T. Gouder, LL.D.

Onor. J. Flores, B.L.Can., LL.D.

Joseph Falzon

versus

Rev. Sacèrdoġ Emmanuele Martinelli.

BORD TAL-KERA — HARDSHIP — PARAGUN TA' —

Fil-paragun tal-hardship rispettiv il-Qorti ma għandha tittlag minn ebda presunzjoni illi l-hardship tas-sid, jekk ikun huwa wkoll bla dar, għandu sempliċement għalhekk, jitqies aktar minn dak tal kerrej jekk jiġi sgumbrat. Ma hemm ebda bażi fil-liġi għal din il-presunzjoni.

Il-Qorti,

Rat it-talba tar-rikorrent quddiem il-Board li Jirregola l-Kera biex jiehu lura l-fond 189, Marina Street, Msida, mikri lill-intimat, billi għandu bżonnu għall-abitazzjoni tiegħu billi jinsab sgumbrat mill-kumditajiet li jabbta b'sentenza tal-Qorti tal-Magistrati tas-26 ta' Mejju, 1964;

Rat d-deċiżjoni ta' dak il-Board ta' l-10 ta' Diċembru, 1964 li biha t-talba giet miċhuda spejjeż bla taxxa wara li ikkunsidrat:

Illi r-rikorrent kien jabita ma' familja Casal Pawla, u minhabba xi nkwieta saret kawża quddiem il-Qorti tal-Magistrati u r-rikorrent gie kkundannat jizgombra dawk il-kumditajiet li kien jokkupa. Ma jidhirx illi l-intimat f'dik il-kawża rreżista b'qawwa l-azzjoni, pero dana jista' jiftihem, meta wiehed jikkunsidra illi l-inkwieta bejn ir-rikorrent li huwa givni u l-familja l-oħra kien minhabba l-presenza ta' xebba f'dik il-familja, u allura l-posizzjoni tal-intimat li jibqa' jikkoabita ma' dik il-familja saret intollerabbli. Għalhekk ma jistax jingħad illi l-isgumbrament tiegħu gie prokurat minnu artifiċjalment jew bi htija tiegħu, u llum huwa għandu dak il-bżonn ragonevoli li jiggustifika t-talba tiegħu.

Illi ghalhekk il-kwistjoni kollha tverti fuq il-hardship rispettiv tal-partijiet.

Illi l-intimat huwa viċi parroku tal-Knisja ta' l-Imsida u ghalhekk huwa neċessarju ghalih li jkun joqghod l-Imsida. Ghandu jghixu mieghu lil ohtu u lil zitu, it-tnejn xebbiet. Jekk jigi sgumbrat l-intimat jigi fil-posizzjoni li jinsab fiha r-rikorrent illum. L-osservazzjoni maghmula lill-intimat li sata jiehu l-fond li nkera ftit ilu lil "Azzjoni Kattolika" japplika anke u b'forza akbar ghar-rikorrent li ghandu post tieghu mikri wkoll li "Azzjoni Kattolika" mentri l-fond ta' l-Imsida ma kienx jappartjeni lill-intimat u ilu mikri lill-Azzjoni Kattolika. Barra minn dan il-fatt li l-intimat ghandu familja mentri r-rikorrent hu wahdu, biex wiehed jghid hekk, area limitata fejn jista' jmur joqghod, jirrendilu aktar diffiċli milli ghar-rikorrenti li jsib alternative accommodation suitable ghalih.

Illi ghalhekk fiċ-ċirkustanzi l-Bord huwa tal-fehma illi l-hardship tar-rikorrent jekk id-domanda tieghu tigi respinta ma jkunx akbar minn dak tal-intimat jekk jigi sgumbrat kif tirrikjedi il-ligi biex t-talba tieghu tista' tigi akkolta;

Rat ir-Rikors li bih l-imsemmi Joseph Falzon appella minn dik id-deċiżjoni u talab li tigi revokata fil-meritu in kwantu caħdeġ it-talba tieghu billi, minflok, dik it-talba tigi milqugħa, u riformata fil-kap ta' l-ispejjeż billi dawn jigu kollha akkollati lill-appellat, flimkien ma' l-ispejjeż ta' l-appell.

Rat l-atti kollha tal-kawża, semgħet it-trattazzjoni w ikkunsidrat:

Il-Qorti thoss li ghandha tghid l-ewwel nett illi ma

jidhirliex li għandha tagħti każ tas-sentenza mogħtija kontra l-appellant mill-Qorti Ċivili tal-Maġistrati fis-26 ta' Mejju, 1964 li biha hu gie ordnat li jisgombra mill-kumditajiet li kienu mikrija lilu. Għalkemm m'hemmx provi fil-proċess biex jista' jingħad illi dawk il-proċeduri saru b'kolusjoni bejn l-appellant u l-attur in kontemplazzjoni tal-kawża preżenti, jibqa' veru fil-fehma ta' din il-Qorti illi r-raġuni li fuqha gie ordnat l-isgumbrament tiegħu m'hi imkien rikonoxxuta mill-liġi, la mill-liġi ordinarji bħala kawża ta' xoljiment tal-lokazzjoni u lanqas mill-liġi speċjali bħala kawża li tawtorizza r-rifjut tar-rilokazzjoni. L-appellant, kif xehed f'dik il-kawża — sata tassew "iħossu skomdu jkompli jabita hemm" in vista taċ-ċirkustanzi, u sata' tassew kien dispost anki neċessitat li johrog: imma din kienet affari tiegħu u ma kienet ebda raġuni, fin-nuqqas ta' ksur da parti tiegħu ta' l-obbligazzjoni tiegħu bħala kerrej, biex is-sid sata' legalment jisgumbrah. U presumibiment kienet din l-attitudini tiegħu ta' non-opposizzjoni vera għat-talba ta' l-attur li induċiet lil dik il-Qorti li takkordaha.

Izda għalkemm il-Qorti ma thossx li tista' tiehu konsiderazzjoni ta' l-imsemmija sentenza, il-Qorti, b'dana kollu jidhrilha li fiċ-ċirkustanzi li fihom sab ruħu l-appellant hu kien gustifikat li jhoss l-espedjenza u l-opportunita li jfittex li jmur joqgħod banda oħra. F'dan is-sens il-Qorti tirrikonoxxi li l-appellant kellu "bżonn raġunevoli" biex jista' jagħmej it-talba fil-kawża preżenti.

L-indaġini, għalhekk, tirrisolvi ruħha fil-paragun tal-hardship rispettiv. F'dan l-eżami l-Qorti ma għandha titlaq minn ebda "presunzjoni", kif suggerit mill-appellant illi l-"hardship tas-sid", jekk ikun huwa wkoll bla dar, għandu semplicement għalhekk, jitqies akbar minn dak tal-kerrej

jekk jiġi sgumbrat. Huwa veru illi dik il-“presunzjoni” giet l’xi sentenzi anterjuri enunċjata bħala propositzjoni ta’ ligi, iżda, kif din il-Qorti taħseb li wriet fis-sentenza tagħha tal-5 ta’ Diċembru, 1958 fil-kawża fl-ismijiet “Vincenza Borg vs. Carmelo Vella” m’hemm ebda bażi fil-ligi għal dik il-“presunzjoni” u, meta m’hix kwistjoni ta’ l-esistenza ta’ “suitable alternative accommodation” għal kerrej, il-paragun tal-hardship għandu jsir dejjem billi jftqlesu ċ-ċirkustanzi kollha.

Fil-każ preżenti l-Qorti, wara li qieset iċ-ċirkustanzi kollha ma jidhriliex li ssib raġuni biżżejjed biex tiddiskorta ruhha mil-konkluzjoni li fiha wasal l-Bord. Dana ma jfissirx illi l-Qorti ma tifhimx jew ma tapprezzax il-bżonnijiet ta’ l-appellant iżda jfisser biss illi l-Qorti, bħal Bord, m’hix soddisfatta illi l-appellant ibati hardship akbar jekk it-talba tiegħu tiġi miċhuda, minn dak li jbati l-appellat jekk jiġi sgumbrat.

Fil-fehma tal-Qorti dan il-każ għandu ċirkustanzi diversi minn dak fl-ismijiet “George Ellul vs. Carmela Zammit” deċiż fit-tmax ta’ Marzu, 1965. In partikolari, hawn-hekk il-familja tal-kerrej tikkonsisti fi tlieta minn nies, l-appellat, oħtu xebba u zitu li tgħix magħhom, mentri l-appellant hu għuvni waħdu. L-appellat huwa viċi parroku tal-parroċċa fejn joqgħod u, għalkemm forsi mhux proprju indispensabbli li jkollu l-abitazzjoni tiegħu fil-post, huwa ovvjament espedjenti w utili li jkun joqgħod hemm speċjalment minhabba li hi parti mid-doveri tal-ministeru saċerdotali tiegħu li jagħti l-assistenzi bil-lejl u jqarben numru konsiderevoli ta’ morda fid-djar tagħhom. Fil-każ l-ieħor li-kerrejja kienet armla li kellha magħha biss għuvni li

kien wasal biex jizzewweg u jagħmel dar għar-rasu, u kellha wkoll, vicin tal-fond, żewg uliedha miżżewġin li setgħet għal bżonn almenu provvizorjament sa kemm issib dar oħra tingabar magħhom. Dawn iċ-ċirkustanzi ma jeżistux għall-appellat fil-każ preżenti. Terġa fil-każ l-iehor is-sid kien għal kollox destitwit minn kulj xorta ta' meżzi w oltre dan kien qed jitlef id-dawl kważi għal kollox minhabba mard iehor ukoll u minhabba f'hekk kien wisq aktar diffiċli għalih li jsib dar oħra u per dippju, adatta għall-bżonnijiet partikolari tiegħu. Fil-każ preżenti m'hemmx dawn il-konsiderazzjonijiet, almenu fl-istess grad, għall-appellat. L-appellat kien iddikjara li hu jista' jagħmel available għall-appellant żewg fondi wiehed l-Isla u l-iehor Bormla u anki l-Housing Secretary qal illi dan il-mument għandhom pool ta' accommodation, b'kera konvenjenti, li fosthom kien hemm adatti għall-persuna waħda. L-appellant iddeklina li jmur jara dawn il-fondi għalix jinsabu fil-Cottonera li, kif qal hu, mhix "area adattata għalih". Ir-raġuni li ta hi illi hu għandu l-lawrija ta' tabib ta' l-Università ta' Ruma li hu ha fl-1950 u issa bi hsiebu jara jagħmelx it-"training" fl-Isptar ta' St. Luke biex ikun jista' jeżercita l-professjoni hawn Malta. Izda l-Qorti ma jidhrilix li dan l-inkonvenjent biss jegħleb il-hardship u l-inkonvenjent li, kieku kellhom jigu sgumbrati jbatu l-appellat u l-familja tiegħu.

Għal dawn il-motivi l-Qorti tichad l-appell u tikkonferma d-deċiżjoni appellata. Anki l-ispejjeż ta' l-appell jibqgħu bla taxxa.